


प्रधानमंत्री मोदी के कुशल नेतृत्व में भारत की साख बढ़ी : डॉ. पूनिया

हैदराबाद/ जयपुर। भाजपा राष्ट्रीय कार्यसमिति बैठक हैदराबाद में राजनीतिक प्रस्ताव पर प्रधानमंत्री नरेंद्र मोदी एवं भाजपा राष्ट्रीय अध्यक्ष जेपी नड्डा की उपस्थिति में राजस्थान भाजपा प्रदेशाध्यक्ष डॉ. सतीश पूनिया ने भारत की विदेश नीति, केंद्र सरकार की जनकल्याणकारी योजनाओं एवं प्रधानमंत्री नरेंद्र मोदी के मन की बात

■ हैदराबाद में हुई भाजपा राष्ट्रीय कार्यसमिति बैठक में राजनीतिक प्रस्ताव पर प्रधानमंत्री नरेंद्र मोदी एवं भाजपा राष्ट्रीय अध्यक्ष जेपी नड्डा की उपस्थिति में प्रदेशाध्यक्ष डॉ. सतीश पूनिया ने विचार रखे

कार्यक्रम को लेकर विचार रखे। डॉ. पूनिया ने कहा कि प्रधानमंत्री नरेंद्र मोदी के कुशल एवं मजबूत नेतृत्व में मजबूत एवं दूरदर्शी विदेश नीति के कारण भारत की साख बढ़ी और भारतवर्षियों में आत्मविश्वास बढ़ा है। मोदी सरकार के सुशासन में राष्ट्र निर्माण में अपना अमूल्य योगदान देने वाले महान व्यक्तित्वों को पदम पुरस्कारों से सम्मानित कर पदम पुरस्कार जन पुरस्कार बने। मोदी ने मन की बात के



हैदराबाद में भाजपा की राष्ट्रीय कार्यकारिणी बैठक में प्रधानमंत्री नरेंद्र मोदी से राजस्थान भाजपा प्रदेशाध्यक्ष डॉ. सतीश पूनिया की आत्मीय मुलाकात हुई। साथ ही केंद्रीय गृह मंत्री अमित शाह, केंद्रीय रक्षा मंत्री राजनाथ सिंह, उत्तर प्रदेश के मुख्यमंत्री योगी आदित्यनाथ, हिमाचल प्रदेश के मुख्यमंत्री जयराम ठाकुर, अरम के मुख्यमंत्री हेमंत बिस्वा सरमा, उत्तराखंड के मुख्यमंत्री पुष्कर धामी, गोवा के मुख्यमंत्री प्रमोद सावंत के साथ भी भेंट हुई।

जरिए भारत को भावनात्मक रूप से नवाचारों के साथ जोड़ा है, जो निरंतर अनुभूत प्रयासों के साथ जारी है। राज्यों में विपक्ष की सरकारों ने केंद्र प्रवर्तित कल्याणकारी योजनाओं के प्रति पूर्वाग्रह रखकर प्रदेशों की जनता को योजनाओं के लाभ से वंचित रखा है। आयुष्मान, पीएम आवास, पीएम किसान सम्मान

निधि, उच्चवला, जनधन, जल जीवन मिशन इत्यादि जन कल्याणकारी योजनाओं से सीधा लाभ गरीब तक पहुंच रहा है, जिससे गांव का व्यक्ति स्वाभिमान के साथ आत्मनिर्भर बन रहा है। मोदी सरकार के शासन में संविधान, तिरंगा और महापुरुषों का और अधिक सम्मान पूरी दुनिया में बढ़ा है। बाबा

साहब भीमराव अंबेडकर के महान व्यक्तित्व को जन जन तक पहुंचाने के लिये पंचतीर्थ विकसित करने के साथ ही भीम पेप के जरिए भारत के आमजन को डिजिटल क्रांति से जोड़ना यह दशता है कि नरेंद्र मोदी देश के हर गांव और गरीब को विकास की मुख्यधारा से जोड़ने के लिए प्रतिबद्ध है।

जयपुर में 5 दिन बाद खत्म हुई नेटबंदी

जयपुर। उदयपुर में टेलर कन्हैयालाल साहू हत्याकांड के बाद राजस्थान में अब तक की सबसे बड़ी नेटबंदी जयपुर समेत अधिकांश जिलों में समाप्त हो गई है।

राजस्थान में यह पहली बार हुआ कि पूरे प्रदेश में 5 दिनों तक एक साथ इंटरनेट बंद रहा। इसके कारण पूरे प्रदेश में तमाम करोबार प्रभावित हुए और पर्यटन व ऑनलाइन बिजनेस सेक्टर को सबसे ज्यादा नुकसान झेलना पड़ा। टेलीकॉम कंपनियों से मिली जानकारी के मुताबिक नेटबंदी के कारण प्रदेश में मोबाइल वॉइसकॉल की अवधि 26 प्रतिशत और एसएमएस 5 गुना तक बढ़ गए। पहले हर दिन प्रदेश में 1640 करोड़ मिनट वॉइस कॉल होती थी, जो नेटबंदी में 2215 कोड़ मिनट हो गई है।

आईआरएस प्रतीति गोयल सम्मानित



जयपुर। सीजीएसटी मुंबई पश्चिम की डिप्टी कमिश्नर प्रतीति गोयल को उत्कृष्ट कार्यों के लिए केंद्रीय वित्त मंत्री निर्मला सीतारमण एवं केंद्रीय राजस्व सचिव तरुण बजाज ने विज्ञान भवन नई दिल्ली में प्रशस्ति पत्र देकर सम्मानित किया। अतिरिक्त मुख्य सचिव पवन कुमार गोयल की पुत्री प्रतीति गोयल यह सम्मान प्राप्त करने वाली मुंबई सीजीएसटी की एकमात्र अधिकारी है।

राज्यपाल ने परशुराम मूर्ति स्थापना में दिया 1 लाख रुपये का योगदान

जयपुर। राज्यपाल कलराज मिश्र ने विप्र फाउंडेशन की ओर से अरुणाचल प्रदेश में आदि तीर्थ परशुराम कुंड पर भगवान श्री परशुराम जी की 51 फिट की मूर्ति स्थापना में अपने स्वयं के खाते से एक लाख रुपए की राशि का अनुलनीय योगदान प्रदान किया है। साथ ही उन्होंने परशुराम तीर्थोत्सव महाभियान के बोशर का भी विमोचन किया तथा परशुराम

कुंड क्षेत्र के विकास की भूरी-भूरी प्रशंसा की। इस अवसर पर विप्र फाउंडेशन की ओर से मूर्ति स्थापना समिति के मुख्य संयोजक एवं मावली विधायक धर्मनारायण जोशी, राष्ट्रीय

सचिव विनोद अमन, जोन-1 के प्रदेशाध्यक्ष राजेश कर्नल, कोषाध्यक्ष नरेंद्र हर्ष, युवा प्रकोष्ठ के प्रदेशाध्यक्ष पवन शर्मा "नटराज" विजय प्रकाश विप्लवी प्रमुख रूप से मौजूद थे।

गैस गोदाम के नजदीक कैमिकल फैक्ट्री में भीषण आग लगी, 15 दमकलों ने 6 घंटे में काबू किया

जयपुर। अमेर रोड पर गुर्जर घाट में बनी कैमिकल फैक्ट्री में रविवार सुबह भीषण आग लग गई। पास ही गैस सिलेंडर गोदाम होने से लोगों में दहशत के साथ हडकंप मच गया। आग की सूचना पर ब्रह्मपुरी थाना पुलिस और फायर ब्रिगेड की गाड़ियां मौके पर पहुंची। आग पर काबू पाने के साथ ही गोदाम से गैस सिलेंडरों को बाहर निकालकर दूर ले जाया गया। 15 से ज्यादा दमकलों ने 4-5 फेरे लगाकर करीब 6 घंटे में आग पर काबू पाया। आग की चपेट में आने से तीन घरों की दीवारों में दरार आई है। एफओ देवेन्द्र मीना ने बताया कि गुर्जर घाटी के वार्ड नंबर-11 में

कैमिकल फैक्ट्री है। फैक्ट्री में पेंट बनाने और स्टोरेज का काम होता है। सुबह करीब 5:15 बजे अचानक कैमिकल फैक्ट्री में आग लग गई। कैमिकल के ड्रमों में विस्फोट की आवाज सुनकर लोग घरों से बाहर आ गए। पेंट और कैमिकल के आग पकड़ने से देखते ही देखते कुछ ही देर में आग ने पूरी फैक्ट्री को अपनी चपेट में ले लिया। कैमिकल फैक्ट्री में भीषण आग को लगे देखकर लोगों में हंगामा मच गया। फैक्ट्री से करीब 10 मीटर दूर पर ही गैस सिलेंडर का गोदाम होने से हडकंप के साथ दहशत फैल गई। आग की सूचना पर ब्रह्मपुरी थाना पुलिस और फायर ब्रिगेड की गाड़ियां मौके पर पहुंची।

प्रधान मंत्री मोदी ने वसुन्धरा राजे से पूछा, "अब कैसी है बहू निहारिका"

हैदराबाद/जयपुर। भाजपा की राष्ट्रीय कार्यसमिति की बैठक के बाद प्रधानमंत्री नरेंद्र मोदी ने पूर्व मुख्यमंत्री व भाजपा की राष्ट्रीय उपाध्यक्ष वसुन्धरा राजे से उनकी पुत्रवधु निहारिका राजे के स्वास्थ्य के बारे में जानकारी ली। प्रधानमंत्री ने राजे से मिलते ही पूछा 'वसुन्धराजी अब कैसे है निहारिका? अब तो स्वस्थ है ना'। उन्होंने राजे की पुत्रवधु के इलाज के बारे में भी विस्तार से जानकारी ली और इलाज के प्रति पूरी सावधानी बरतने की सलाह दी। मोदी ने कहा कि मेरी शुभकामनाएँ उनके साथ है। आप चिंता न करें उन्हें ईश्वर दीर्घायु बनाए रखेगा। इस सम्बंध में मेरे सहयोगी जहाँ आवश्यकता हो जरूर बताएँ।

राजे ने पीएम द्वारा उनकी पुत्रवधु को लेकर जताई गई चिंता के लिए उनका आभार व्यक्त किया। यहाँ उल्लेखनीय है कि निहारिका राजे लम्बे समय से गम्भीर बीमारी से ग्रस्त थी, जो अब स्वस्थ है, लेकिन उनका अभी भी दिल्ली में उपचार चल रहा है। राजे की केंद्रीय गृहमंत्री अमित शाह और रक्षा मंत्री राजनाथ सिंह से भी वार्ता हुई।

शिक्षा ही सही मायनों में आदमी को इंसान बनाती है : न्यायमूर्ति बनवारी लाल शर्मा

जयपुर, (का.सं.)। "शिक्षा का दान सर्वश्रेष्ठ है क्योंकि इसकी उम्र दाता व पात्र दोनों से ज्यादा होती है। यह कभी खत्म नहीं होती और खर्च करने से बढ़ती है।" ये विचार आज समर्पण संस्था द्वारा प्रताप नगर स्थित निर्मला ऑडिटोरियम में आयोजित शिक्षा दान महोत्सव में उद्घाटन कर रहे न्यायमूर्ति बनवारी लाल शर्मा ने व्यक्त किये।


उन्होंने कहा कि "शिक्षा एक परिधान है जो प्रभाव और प्रतिष्ठा देता है। यह शून्य स्पर्श है जो ऊर्जा और आवेग देता है। यह एक संस्कार है जो आवर्त को अनावर्त करता है। परोक्ष को प्रत्यक्ष और कल्पना को हकीकत में बदल देता है। शिक्षा ही सही मायनों में आदमी को इंसान बनाती है।

इससे पूर्व शिक्षा दान महोत्सव की शुरुआत दीप प्रज्वलन के साथ की गई तत्पश्चात् सभी ने समर्पण प्रार्थना का उच्चारण रामअवतार नागरवाल के साथ किया। महोत्सव में संस्था द्वारा चयनित कुल 125 जकरामंद निर्धन विद्यार्थियों को फ्रीस के चैक, किताबें, नोटबुक


कार्यक्रम में संस्था की पंचम स्मारिका "लोकपकर" का विमोचन भी अतिथियों द्वारा किया गया। स्मारिका में संस्था गतिविधियों की विस्तृत जानकारी के साथ राजस्थान सरकार व भारत सरकार की महत्वपूर्ण जनकल्याणकारी योजनाओं की भी प्रकाशित किया गया है। मुख्य सल्लाहकार व पूर्व जिला न्यायाधीश उदय चन्द बारूवाल ने स्मारिका पर विचार व्यक्त किये। इस अवसर पर विशिष्ट अतिथि वरिष्ठ अधिवक्ता बीरी सिंह सिनसिनवार

व शिक्षाविद दीपक महान ने भी अपने विचार व्यक्त किये। महोत्सव में विशिष्ट अतिथि सेवानिवृत्त आईपीएस मदन गोपाल मेघवाल, सेवानिवृत्त अधीक्षक अभियंता बी.एल. भाटी, रावत एजुकेशनल ग्रुप के चेयरमैन बीएस रावत तथा निदेशक नरेन्द्र सिंह रावत, संस्कृति युवा संस्था के अध्यक्ष सुरेश मिश्रा, लेखक डॉ. तिलक तंवर, अन्तरराष्ट्रीय मगरवाड़ी समेलन के अध्यक्ष अरुण अग्रवाल, आरजे आरती मल्होत्रा व डॉ. ललित मेहरा भी उपस्थित रहे।

कन्हैया की मौत से हिन्दू समाज में रोष, सड़कों पर किया शक्ति प्रदर्शन



उदयपुर में टेलर कन्हैयालाल साहू की गला रेतकर हत्या के विरोध में जयपुर के स्टेच्यू सर्किल पर हिन्दू समाज का आक्रोश साफ नजर आया। शहर के अलग-अलग हिस्सों से दुपहिया-चौपहिया वाहनों का रैला हूजूम के साथ स्टेच्यू सर्किल पर पहुंचा। केसरिया झंडा लेकर और साफा बांधकर पहुंचे युवाओं ने लाठी चलाकर शक्ति-प्रदर्शन भी किया। उधर दूसरी तरफ डीसीपी मृदुल कच्छवा पुलिसकर्मियों को साथ लेकर सड़क पर निगरानी करते नजर आये। खुद पुलिस कमिश्नर ने भी मौके पर पहुंचकर व्यवस्थाओं का जायजा लिया। फोटो-राष्ट्रदूत



बीमाकर्मियों ने किया 6 जुलाई को धरना-हड़ताल का ऐलान

जयपुर। सार्वजनिक क्षेत्र की सामान्य बीमा कंपनियों में 18 ट्रेड यूनियनों और संघों के संयुक्त मोर्चा के सभी घटकों ने राष्ट्रीय संयोजक गिरीश खुराना की अध्यक्षता में हुई बैठक में चारों बीमा कंपनियों द न्यू इंडिया इश्योरेंस, युनाइटेड इंडिया इश्योरेंस, ओरिएंटल इश्योरेंस और नेशनल इश्योरेंस के अध्यक्ष व प्रबंध निदेशकों के समक्ष 6 जुलाई को आधे दिन के धरने व भोजनवकाश में प्रदर्शन के साथ-साथ 11 जुलाई को एक दिवसीय हड़ताल पर भी जाने का निर्णय लिया।

ज्याइंट फोरम आफ ट्रेड यूनियंस, सार्वजनिक साधारण बीमा उद्योग राजस्थान के संयोजक संजय बग्गा ने बताया कि संयुक्त मोर्चा के घटक 11 जुलाई को फिर से परिस्थितियों की समीक्षा करने और आगे के संघर्ष कार्यक्रम कर अनिश्चित हड़ताल पर निर्णय करने के लिए बैठक करेंगे। उन्होंने बताया कि अखिल भारतीय ट्रेड यूनियन कांग्रेस (एआईटीयूसी), अखिल भारतीय बैंक कर्मचारी संघ (एआईबीईएफ), एलआईसी कर्मचारी

650 कैडेट्स ने की 0.22 राइफल से फायरिंग

जयपुर (कासं)। वन राज आर्म्ड स्क्वाड्रन एनसीसी जयपुर का वार्षिक प्रशिक्षण शिविर जगतपुरा में आयोजित किया जा रहा है। कैम्प के सातवें दिन कैडेट्स के लिए फायरिंग प्रतियोगिता का आयोजन किया गया। यूनिट के चार महाविद्यालयों और 12 विद्यालयों के 650 कैडेट्स ने भाग लिया। कैम्प कमांडेंट कर्नल आर.गुला ने बताया कि कैडेट्स को 0.22 राइफल से फायरिंग करायाई गई। फायरिंग का उद्देश्य कैडेट्स के मन से डर को भगाना, उन्हें साहसी और निर्भीक बनाना है। फायरिंग विद्यार्थियों में अनुशासन, एकाठाता और मिलकर काम करना सिखाती है। कैम्प अधिकारियों ने बताया एनसीसी का उद्देश्य कैडेट्स में एकता और अनुशासन का विकास करना है। एनसीसी का उद्देश्य युवा नागरिकों के बीच अनुशासन, चरित्र, भाईचारे, साहसिक कार्य की भावना और निस्वार्थ सेवा की संकल्पना विकसित करना है। इतना ही नहीं, इसका उद्देश्य युवाओं में नेतृत्व के गुणों को जगाना भी है, जो भी करियर चुनते हैं, वे राष्ट्र की सेवा करेंगे।

'कन्हैया के हत्यारों को फांसी की सजा देने की मांग उठाई'

जयपुर (कासं)। उदयपुर में टेलर कन्हैयालाल की बर्बर हत्या की घटना के बाद रविवार को विभिन्न हिंदू संगठन जयपुर में सड़कों पर उतरे। स्टेच्यू सर्किल पर हुए विरोध प्रदर्शन में विप्र सेना के कार्यकर्ता और पदाधिकारियों ने आरोपी गौस मोहम्मद और रियाज को जल्द फांसी की सजा देने की मांग की। राष्ट्रीय प्रमुख सुनील तिवारी भी सड़कों कार्यकर्ताओं के साथ हिंदू समाज के बंद को समर्थन कर स्टेच्यू सर्किल पहुंचे। तिवारी ने कहा कि ऐसे कृत्य करने वालों को तुरंत सजा दी जाए। इधर राजपूत करणी सेना के राष्ट्रीय अध्यक्ष महिपाल सिंह मकराना के नेतृत्व में राजपूत करणी सेना ने मंच से क्षत्रिय को बिना लाइसेंस तलवार रखने की मांग रखी। मकराना ने कहा कि जिहादी मानसिकता को राजस्थान में नहीं पनपने देंगे। आरोपियों को पकड़वाने में सहायता करने वाले शक्ति सिंह और प्रहलाद सिंह को राष्ट्रपति वीरता पुरस्कार से सम्मानित करने की मांग रखी। बताया जा रहा है कि इस विरोध-

■ क्षत्रियों को बिना लाइसेंस तलवार रखने का इजाजत मिले : महिपाल सिंह

अश्लील वीडियो बनाकर युवक से ब्लैकमेलिंग

जयपुर (कासं)। साइबर ठग युवती द्वारा वॉट्सऐप कॉल कर अश्लील वीडियो बनाकर एक युवक से ब्लैकमेलिंग का मामला सामने आया है। वॉट्सऐप पर अश्लील वीडियो भेजकर रुपयों की डिमांड की गई। सोशल साइड पर डालकर बदनाम करने की धमकी दी गई। अमेर थाना पुलिस ने मामला दर्ज कर जांच शुरू कर दी है। पुलिस ने बताया कि साइबाइड अमेर निवासी 32 साल के युवक ने रिपोर्ट दर्ज कराया है कि 23 जून को उसके फेसबुक में सेज पर सोनिया कुमारी नाम की लड़की का मेसेज आया। मेसेज के जरिए उससे बातचीत होने लगी। चेटिंग के दौरान मोबाइल नंबर का भी वॉट्सऐप पर दोनों के बीच अश्लील वीडियो कॉलिंग हुई। अश्लील वीडियो को रिकॉर्ड कर आरोपी सोनिया कुमारी ने उसके वॉट्सऐप पर वीडियो भेजा। वीडियो भेजकर ब्लैकमेल कर रुपयों की डिमांड की। रुपए नहीं देने पर सोशल साइड पर डालकर बदनाम करने की धमकी दी। लगातार धमकी भरे कॉल आने पर पीड़ित ने नंबर ब्लॉक ऑफ कर दिया। अब पुलिस जांच में जुटी है।

भीम आर्मी के चीफ चंद्रशेखर को 2 दिन के लिए जेल भेजा

जयपुर (कासं)। भीम आर्मी के चीफ चंद्रशेखर को जयपुर पुलिस ने गिरफ्तार कर जेल भेज दिया है। चंद्रशेखर जयपुर के शहीद स्मारक पर पिछले 3 महीने से धरना दे रहे कोविड हेल्थ वर्कर्स के समर्थन में सभा करने आए थे, लेकिन प्रदेश में लागू धारा-144 की वजह से उन्हें प्रदर्शन नहीं करने दिया। वहीं शांति भंग के आरोप में उन्हें गिरफ्तार कर 2 दिन के लिए जेल भेज दिया है। भीम आर्मी के विजय रतन ने बताया कि पिछले 3 महीने से जयपुर में हजारों युवा सरकार के खिलाफ धरना दे रहे थे, लेकिन उनकी सुनवाई नहीं हो रही थी। वहीं जब चंद्रशेखर उनके समर्थन में यहां पहुंचे। तो पुलिस ने उन्हें बेवजह धारा 151 के तहत गिरफ्तार कर लिया है। ऐसे में अगर चंद्रशेखर को जल्द से जल्द नहीं छोड़ा गया तो भीम आर्मी के नेतृत्व में पूरे राजस्थान में प्रदर्शन किया जाएगा। उन्होंने चेतावनी दी कि अगर तब भी सरकार नहीं मानी तो

■ चंद्रशेखर जयपुर में धरना दे रहे कोविड हेल्थ वर्कर्स के समर्थन में सभा करने आए थे

राजस्थान बंद का आह्वान भी किया जाएगा। दरअसल, संविदा कैडर में भर्ती की मांग को लेकर पिछले तीन महीने से हेल्थ वर्कर्स जयपुर में धरना दे रहे थे। इसी बीच गुरुवार रात शहीद स्मारक पर पहुंची पुलिस की टीम ने 3 महीने से धरने पर बैठे हेल्थ वर्कर्स को खदेड़ दिया। इस दौरान जब प्रदर्शनकारियों ने इसका विरोध किया तो पुलिस ने उन्हें हिरासत में लेकर जयपुर के अलग-अलग थाना क्षेत्र में छोड़ दिया। इसके बाद जब प्रदर्शनकारियों ने फिर से धरना स्थल पर इकट्ठा होने की कोशिश की तो पुलिस ने उन्हें एक बार फिर खदेड़ दिया और शहीद स्मारक को छावनी में तब्दील कर दिया।